



झारखण्ड सरकार

## सूचना एवं जनसम्पर्क इकाई मुख्यमंत्री सचिवालय

प्रेस विज्ञप्ति

राँची, दिनांक 19 अक्टूबर 2014

मोरहाबादी मैदान में झारखण्ड पुलिस द्वारा शहीदों के सम्मान में आयोजित शहीद संध्या सम्मान कार्यक्रम में बतौर मुख्य अतिथि उपस्थित मुख्यमंत्री श्री हेमन्त सोरेन ने कहा कि झारखण्ड प्रदेश वीरों की भूमि है। सिद्धो कान्हू जैसे वीरों का नाम किसी से छुपा नहीं है। ऐसी वीर भूमि में शहीदों को सम्मान दें यह गौरव की बात है। उन्होंने कहा कि शहीदों को सम्मान मिलना निश्चित रूप से हम सभी के लिए गर्व की बात है। इस अवसर पर मुख्यमंत्री श्री हेमन्त सोरेन ने स्मारिका का भी विमोचन किया।

मुख्यमंत्री श्री सोरेन ने कहा कि आनेवाले समय में यहां के नवजवान राज्य एवं देश की रक्षा में दुश्मनों का मुंहतोड़ जवाब दे सकते हैं। उन्होंने कहा कि सरकार द्वारा शहीदों के परिजनों की समस्याएं सुनी जाती है एवं उनका समाधान भी किया जाता है। आज का दिन शहीदों के परिजानों के लिए हर्ष का दिन है। आज शहीद पुलिस कर्मियों को उनके बलिदान का सम्मान मिल रहा है।

समारोह में पूर्व मुख्यमंत्री एवं सांसद श्री शिबू सोरेन, सांसद श्री शत्रुघ्न सिन्हा, प्रधान सचिव, गृह विभाग श्री एन0एन0 पाण्डेय, डी0जी0पी0 श्री राजीव कुमार, इम्तियाज अलि, मनोज तिवारी, श्री विष्णु, कोईना मित्रा, अहसान कुरैशी एवं बड़ी संख्या में शहीदों के परिजन उपस्थित थे।